

ಕನಾಟಕ ಅಮಾನವೀಯ ದುಷ್ಪ ಪದ್ಧತಿಗಳು ಹಾಗೂ ವಾಮಾಚಾರ ಇವುಗಳ ಪ್ರತಿಬಂಧ ಮತ್ತು
ನಿರ್ಮಾಲನೆ ಅಧಿನಿಯಮ, 2017

ಪ್ರಕರಣಗಳ ಪಟ್ಟಿ

ಉದ್ದೇಶಗಳು ಮತ್ತು ಕಾರಣಗಳ ಹೇಳಿಕೆ

ಪ್ರಕರಣಗಳು:

1. ಸಂಕ್ಷಿಪ್ತ ಹೆಸರು ಮತ್ತು ಪ್ರಾರಂಭ
2. ಪರಿಭಾಷೆಗಳು
3. ಅಮಾನವೀಯ, ದುಷ್ಪ ಪದ್ಧತಿಗಳು ಹಾಗೂ ವಾಮಾಚಾರದ ಪ್ರತಿಬಂಧ ಮತ್ತು ನಿರ್ಮಾಲನೆ
4. ಕಂಪನಿಗಳಿಂದ ಅಪರಾಧಗಳು
5. ಅಪರಾಧಗಳನ್ನು ಅಧಿವಿಚಾರಣೆ ಮಾಡಲು ಅಧಿಕಾರ ವ್ಯಾಪ್ತಿ
6. ಜಾಗೃತ ಅಧಿಕಾರಿ (ವಿಜಿಲೆನ್ಸ್ ಆಫೀಸರ್)
7. ಪ್ರವೇಶ, ಶೋಧನೆ ಇತ್ಯಾದಿಗಳಿಗೆ ಅಧಿಕಾರಗಳು
8. ಕನಾಟಕ ಮೊಲೀಸು ಅಧಿನಿಯಮದ 169 ಮತ್ತು 170ನೇ ಪ್ರಕರಣಗಳ ಉಪಬಂಧಗಳ ಅನ್ವಯ
9. ಸಂಹಿತೆಯ ಉಪಬಂಧಗಳ ಅನ್ವಯ
10. ಅಧಿನಿಯಮವು ಯಾವುದೇ ಇತರ ಕಾನೂನಿಗೆ ಹೆಚ್ಚುವರಿಯಾಗಿರುವುದೇ ಹೊರತು ಅದನ್ನು ಕಡಿಮೆಗೊಳಿಸತಕ್ಕದ್ದಲ್ಲ
11. ಅಪರಾಧ ನಿರ್ಣಯದ ವಾಸ್ತವಾಂಶದ ಪ್ರಕಟಣೆ
12. ಅರಿವು ಕಾರ್ಯಕ್ರಮ
13. ನಿಯಮಗಳ ರಚನಾಧಿಕಾರ
14. ಅನುಸೂಚಿಯ ತಿದ್ಯುಪಡಿಗೆ ಅಧಿಕಾರ
15. ಉಳಿಸುವಿಕೆಗಳು
16. ಶೈಂದರೆಗಳ ನಿವಾರಣೆಗೆ ಅಧಿಕಾರ
ಅನುಸೂಚಿ

ಉದ್ದೇಶಗಳು ಮತ್ತು ಕಾರಣಗಳ ಹೇಳಿಕೆ

2017ರ ಅಧಿನಿಯಮ ಸಂಖ್ಯೆ 46.-ಸಮಾಜದಲ್ಲಿ ದುಷ್ಪ ಮತ್ತು ದುರಾಚಾರ ಪದ್ಧತಿಗಳಿಂದ ಸಾಮಾನ್ಯ ಜನರನ್ನು ರಕ್ಷಿಸಲು ಒಂದು ಅಧಿನಿಯಮವನ್ನು ತರಬೇಕೆಂಬ ದೊಡ್ಡಮಟ್ಟದ ಸಾರ್ವಜನಿಕ ಗ್ರಹಿಕೆಯನ್ನು ಪರಿಗಣಿಸಿ, ಸಮಾಜದಲ್ಲಿ ಸಾಮಾಜಿಕ ಜಾಗೃತಿ ಮತ್ತು ಅರಿವನ್ನುಂಟು ಮಾಡಲು ಹಾಗೂ ಸಮಾಜದಲ್ಲಿ ಸಾಮಾನ್ಯ ಜನರನ್ನು ದುರಾಚಾರದಿಂದ ಶೋಷಿಸುವ ಮೂಲಕ ಸಮಾಜದ ಸಾಮಾಜಿಕ ವ್ಯವಸ್ಥೆಯನ್ನೇ ಹಾಳುಮಾಡುವ ಉದ್ದೇಶದಿಂದ ದುಷ್ಪಶಕ್ತಿಗಳು ಸಾಮಾನ್ಯವಾಗಿ ವಾಮಾಚಾರ ಎಂದು ಕರೆಯಲಾಗುವ ಅತೀಂದ್ರಿಯ ಅಥವಾ ಮಾಂತ್ರಿಕ ಶಕ್ತಿ ಅಥವಾ ದುಷ್ಪಶಕ್ತಿಗಳು ಎಂಬ ಹೆಸರಿನಿಂದ ಪ್ರಸರಿಸಿದ ಮತ್ತು ನಡೆಸಿದ ಅಮಾನವೀಯ, ದುಷ್ಪ ಮತ್ತು ದುರಾಚಾರ ಪದ್ಧತಿಗಳ ವಿರುದ್ಧ ಹೋರಾಡಿ ನಿರ್ಮಾಲನೆ ಮಾಡುವ ಮೂಲಕ ಆರೋಗ್ಯಕರ ಮತ್ತು ಸುರಕ್ಷಿತ ಸಾಮಾಜಿಕ ಪರಿಸರವನ್ನು ಸೃಜಿಸುವುದು ಅವಶ್ಯವೆಂದು ಪರಿಗಣಿಸಲಾಗಿದೆ. ಆದ್ದರಿಂದ, ಅಂಥ ದುಷ್ಪ ಪರಿಣಾಮಗಳು ಮತ್ತು ಹಾನಿಕಾರಕ ಪದ್ಧತಿಗಳು, ಬಳಕೆಗಳು ಇತ್ಯಾದಿ., ಮತ್ತು ಅಂಥ ಇತರ ಅಮಾನವೀಯ, ದುಷ್ಪ, ದುರಾಚಾರ ಪದ್ಧತಿಗಳನ್ನು ತಡೆಗಟ್ಟಲು ಮತ್ತು ವಾಮಾಚಾರಗಳನ್ನು ಅಥವಾ ಪವಾಡದ ಪರಿಹಾರಗಳನ್ನು

ಅಧವಾ ಶಕ್ತಿಗಳನ್ನು ಹೊಂದಿರುವುದಾಗಿ ತಪ್ಪು ಕ್ಷೇಮು ಮಾಡುವವರಿಂದ ಮತ್ತು ಸಾಮಾಜಿಕ ಮೂಲ ವ್ಯವಸ್ಥೆಯನ್ನೇ ನಾಶಪಡಿಸುವ ಸಮಾಜ ವಿರೋಧಿ ಹಾನಿಕಾರಕ ಚಟುವಟಿಕೆಗಳಿಂದ, ವಾಮಾಚಾರಿಗಳ ದುರಾಚಾರಕ್ಕೆ ಬಲಿಯಾಗುವ ಸಾಮಾನ್ಯ ಜನರನ್ನು ರಕ್ಷಿಸಲು ಹಾಗೂ ವೈಜ್ಞಾನಿಕ ವೈದ್ಯಕೀಯ ಪರಿಹಾರಗಳಲ್ಲಿ ಮತ್ತು ಗುಣಪಡಿಸುವಲ್ಲಿ ಸಾಮಾನ್ಯ ಜನರಿಗೆ ನಂಬಿಕೆಯನ್ನು ಉಂಟು ಮಾಡಲು ಯುಕ್ತ ಕಾನೂನು ಮತ್ತು ಸಾಮಾಜಿಕ ಕ್ರಮಗಳನ್ನು ಕೈಗೊಳ್ಳಲು ಸರ್ಕಾರಕ್ಕೆ ಅವಶ್ಯವಾಗಿರೆ.

ಆದ್ದರಿಂದ ಈ ವಿಧೇಯಕ.

(2017ರ ವಿಧಾನಸಭೆಯ ವಿಧೇಯಕ ಸಂಖ್ಯೆ 37:, ಕಡತ ಸಂಖ್ಯೆ:ಸಂವ್ಯಾಜ 49 ಶಾಸನ 2015)
[ಭಾರತದ ಸಂವಿಧಾನದ 7ನೇ ಅನುಸೂಚಿಯ ಮೂರನೇ ಪಟ್ಟಿಯ 23 ಮತ್ತು 26ನೇ ನಮೂದನೆ ಅಡಿಯಲ್ಲಿ
ಬರುತ್ತದೆ.]

2017ರ ಕನಾಟಕ ಅಧಿನಿಯಮ ಸಂಖ್ಯೆ: 46

(2017ರ ಡಿಸೆಂಬರ್ ತಿಂಗಳ ಏಷಣೆ ದಿನಾಂಕದಂದು ಕನಾಟಕ ರಾಜ್ಯ ಪತ್ರದ ವಿಶೇಷ ಸಂಚಿಕೆಯಲ್ಲಿ ಮೊದಲು ಪ್ರಕಟವಾಗಿದೆ)

ಕನಾಟಕ ಅಮಾನವೀಯ ದುಷ್ಪ ಪದ್ಧತಿಗಳು ಹಾಗೂ ವಾಮಾಚಾರ ಇವುಗಳ ಪ್ರತಿಬಂಧ ಮತ್ತು ನಿರ್ಮಾಲನೆ ಅಧಿನಿಯಮ, 2017

(2017ರ ಡಿಸೆಂಬರ್ ತಿಂಗಳ ಆರಣೆ ದಿನಾಂಕದಂದು ರಾಜ್ಯಪಾಲರಿಂದ ಒಟ್ಟಿಗೆಯನ್ನು ಪಡೆಯಲಾಗಿದೆ)

ದುಷ್ಪ ಮತ್ತು ದುರಾಚಾರಗಳಿಂದ (sinister) ಸಮಾಜದಲ್ಲಿನ ಸಾಮಾನ್ಯ ಜನರನ್ನು ರಕ್ಷಿಸುವ ದೃಷ್ಟಿಯಿಂದ ಸಮಾಜದ ಸಾಮಾನ್ಯ ಜನರನ್ನು ಶೋಷಿಸುವ ಮತ್ತು ಅದರಿಂದಾಗಿ ಸಮಾಜದ ಸಾಮಾಜಿಕ ವ್ಯವಸ್ಥೆಯನ್ನೇ ಹಾಳು ಮಾಡುವ ದುರಾಚಾರದಲ್ಲಿ ವಿಶ್ವಾಸ ಮಣಿಕ್ಕಿ ಮೋಸ ಮಾಡುವವರು (Conmen) ಮತ್ತು ಮಾಟಗಾರರು ಸಾಮಾನ್ಯವಾಗಿ ವಾಮಾಚಾರವೆಂದು ಕರೆಯಲಾಗುವ ಅತೀಂದಿರ್ಯ ಅಥವಾ ಮೋಡಿ ಶಕ್ತಿಗಳು ಅಥವಾ ದುಷ್ಪ ಶಕ್ತಿಗಳು ಎನ್ನಲ್ಪಡುವ ಹೆಸರಿನಲ್ಲಿ ಪ್ರಸಾರವಾಗುತ್ತಿರುವ ಮತ್ತು ಮಾಡಲಾಗುತ್ತಿರುವ ಅಮಾನವೀಯ, ದುಷ್ಪ ಮತ್ತು ದುರಾಚಾರ ಪದ್ಧತಿಗಳ ವಿರುದ್ಧ ಸಮರ ಸಾರುವುದಕ್ಕಾಗಿ ಮತ್ತು ಅವುಗಳನ್ನು ನಿರ್ಮಾಲನ ಮಾಡುವುದಕ್ಕಾಗಿ ಹಾಗೂ ಸಮಾಜದಲ್ಲಿ ಜಾಗ್ಯತೀ ಮೂಡಿಸುವುದು. ಈ ಅರಿವನ್ನು ಮೂಡಿಸುವುದಕ್ಕೆ ಹಾಗೂ ಆರೋಗ್ಯಕರ ಮತ್ತು ಸುರಕ್ಷಿತ ಸಾಮಾಜಿಕ ಪರಿಸರವನ್ನು ಸೃಷ್ಟಿಸುವುದಕ್ಕಾಗಿ ಹಾಗೂ ಅದಕ್ಕೆ ಸಂಬಂಧಿಸಿದ ಅಥವಾ ಅದಕ್ಕೆ ಪ್ರಾಸಂಗಿಕವಾದ ವಿಷಯಗಳಿಗಾಗಿ ಒಂದು ಅಧಿನಿಯಮ.

ಅಮಾನವೀಯ, ದುಷ್ಪ ಮತ್ತು ದುರಾಚಾರ ಪದ್ಧತಿಗಳು ಮತ್ತು ವಾಮಾಚಾರಗಳು ಹಾಗೂ ದುಷ್ಪಶಕ್ತಿಯಿಂದಾಗಿ, ಮೋಸ ಮಾಡುವವರ ಕ್ಯೇರುಲ್ಲಿ ಸಿಕ್ಕ ಸಮಾಜದಲ್ಲಿನ ಸಾಮಾನ್ಯ ಜನರು ಶೋಷಣೆಗೆ ಒಳಗಾದ ಬಹಳಪ್ಪು ಪ್ರಕರಣಗಳು ಬೆಳಕಿಗೆ ಬರುತ್ತಿರುವುದರಿಂದ ಮತ್ತು ರಾಜ್ಯದಲ್ಲಿ ಸಾರ್ವಜನಿಕ ಅಭಿಪೂರ್ಯವನ್ನು ಮರಸ್ಕ್ಯಾರಿಸಲು ಅಮಾನವೀಯ, ದುಷ್ಪ ಪದ್ಧತಿಗಳು ಹಾಗೂ ವಾಮಾಚಾರಗಳ ಪ್ರತಿಬಂಧ ಮತ್ತು ನಿರ್ಮಾಲನೆ ಮಾಡಬೇಕಾದುದರಿಂದ;

ಮತ್ತು ಮೇಲೆ ಹೇಳಲಾದ ಕಾರಣಗಳಿಗಾಗಿ ಮೂಲ ಸಾಮಾಜಿಕ ವ್ಯವಸ್ಥೆಗೆ ಹಾಗೂ ನಂಬಿಕಾರ್ವವಾದ ಮತ್ತು ವೈಜ್ಞಾನಿಕ ವೈದ್ಯಕೀಯ ಪರಿಹಾರಗಳು ಮತ್ತು ಚಿಕಿತ್ಸೆಗಳಲ್ಲಿ ಸಾಮಾನ್ಯ ಜನರ ನಂಬಿಕೆಗಳನ್ನು ಹಾಳು ಮಾಡಿ ಭೀತಿಯಿಂಟು ಮಾಡುತ್ತಿರುವ ಮಾಟಗಾರರು ಮತ್ತು ಮಂತ್ರವಾದಿಗಳು ತಾವು ಬಂದೆಜಾಲಿಕ ಅಥವಾ ಪವಾಡ ಸದ್ಯಶ ಪರಿಹಾರಗಳು ಅಥವಾ ಶಕ್ತಿಗಳನ್ನು ಹೊಂದಿರುವುದಾಗಿ ಹೇಳಿಕೊಂಡು ಹಾಗೂ ಸಮಾಜ ವಿರೋಧಿ ಹಾನಿಕಾರಕ ಚಟುವಟಿಕೆಗಳು ಮತ್ತು ಅವರ ದುರಾಚಾರ ಪದ್ಧತಿಗೆ ಬಲಿಯಾಗುತ್ತಿರುವ ಸಾಮಾನ್ಯ ಜನರನ್ನು ರಕ್ಷಣೆ ಮಾಡುವುದಕ್ಕಾಗಿ ಹಾಗೂ ಅಂಥ ದುಷ್ಪ ಶಕ್ತಿಗಳನ್ನು ಮತ್ತು ಈ ಹಾನಿಕಾರಕ ಪದ್ಧತಿಗಳು, ರೂಢಿಗಳು, ವಾಮಾಚಾರ ಹಾಗೂ ಅಂಥ ಇತರ ಅಮಾನವೀಯ, ದುಷ್ಪ ದುರಾಚಾರ ಪದ್ಧತಿಗಳನ್ನು ಪ್ರತಿಬಂಧಿಸುವುದಕ್ಕಾಗಿ ಸರ್ಕಾರವು ಯುಕ್ತವಾದ ಕಾನೂನು ಮತ್ತು ಸಾಮಾಜಿಕ ಕ್ರಮಗಳನ್ನು ತೆಗೆದುಕೊಳ್ಳಲ್ಪಡುವುದು ಅತ್ಯಂತ ಅವಶ್ಯಕವಾಗಿರುವುದರಿಂದ;

ಇದು ಭಾರತ ಗಣರಾಜ್ಯದ ಅರವತೆಂಟನೇ ವರ್ಷದಲ್ಲಿ ಕನಾಟಕ ರಾಜ್ಯ ವಿಧಾನಮಂಡಳಿದಿಂದ ಈ ಮುಂದಿನಂತೆ ಅಧಿನಿಯಮಿತವಾಗತಕ್ಕದ್ದು.

1. ಸಂಕ್ಷಿಪ್ತ ಹೆಸರು ಮತ್ತು ಪ್ರಾರಂಭ.- (1) ಈ ಅಧಿನಿಯಮವನ್ನು ಕನಾಟಕ ಅಮಾನವೀಯ ದುಷ್ಪ ಪದ್ಧತಿಗಳು ಹಾಗೂ ವಾಮಾಚಾರ ಇವುಗಳ ಪ್ರತಿಬಂಧ ಮತ್ತು ನಿರ್ಮಾಲನೆ ಅಧಿನಿಯಮ, 2017 ಎಂದು ಕರೆಯತಕ್ಕದ್ದು.

(2) ಇದು ರಾಜ್ಯ ಸರ್ಕಾರವು ಸರ್ಕಾರಿ ರಾಜ್ಯ ಪತ್ರದಲ್ಲಿ ಅಧಿಸೂಚನೆಯ ಮೂಲಕ ಗೊತ್ತಪಡಿಸಬಹುದಾದ ಅಂಥ ದಿನಾಂಕದಂದು ಜಾರಿಗೆ ಬರತಕ್ಕದ್ದು.

2. ಪರಿಭಾಷೆಗಳು.- (1) ಈ ಅಧಿನಿಯಮದಲ್ಲಿ ಸಂದರ್ಭವು ಅನ್ಯಥಾ ಅಗತ್ಯಪಡಿಸಿದ ಹೊರತು,-

(ಎ) "ಸಂಹಿತೆ" ಎಂದರೆ, ದಂಡ ಪ್ರಕ್ರಿಯಾ ಸಂಹಿತೆ, 1973 (1974ರ ಕೇಂದ್ರ ಅಧಿನಿಯಮ 02);

(ಬಿ) "ಸರ್ಕಾರ" ಎಂದರೆ, ಕನಾಟಕ ಸರ್ಕಾರ;

(ಸಿ) "ಅಮಾನವೀಯ, ದುಷ್ಪ ಪದ್ಧತಿಗಳು ಹಾಗೂ ವಾಮಾಚಾರ" ಎಂದರೆ, ಅನುಸೂಚಿತಯಲ್ಲಿ ನಿರ್ದಿಷ್ಟಪಡಿಸಲಾದ ಯಾವುದೇ ಕೃತ್ಯವನ್ನು, ಯಾವೋಬ್ಬ ವ್ಯಕ್ತಿಯು, ತಾನಾಗಿಯೇ ಮಾಡುವುದು ಅಥವಾ ಯಾವೋಬ್ಬ ಇತರ ವ್ಯಕ್ತಿಯಿಂದ ಅಥವಾ ತತನನ್ನು ಪ್ರಚೋದಿಸುವ ಮೂಲಕವಾಗಿ ಮಾಡುವಂತೆ ಮಾಡುವುದು;

(ಡಿ) "ಅಪರಾಧಿ" ಎಂದರೆ, ಈ ಅಧಿನಿಯಮದ ಯಾವುದೇ ಉಪಬಂಧವನ್ನು ಉಲ್ಲಂಘಿಸಿದ ಅಥವಾ ಅನುಸೂಚಿತಯಲ್ಲಿ ನಿರ್ದಿಷ್ಟಪಡಿಸಿದ ಅಪರಾಧವನ್ನು ಎಸಗುವಂಥ ಯಾವುದೇ ಕೃತ್ಯವನ್ನು ಮಾಡಿದ ಯಾವೋಬ್ಬ ವ್ಯಕ್ತಿ;

(ಇ) "ವ್ಯಕ್ತಿ" ಎಂದರೆ, ಒಟ್ಟು ಗಂಡು ಅಥವಾ ಹೆಣ್ಣು ಅಥವಾ ಉಭಯಲಿಂಗ (Transgender) ಅಥವಾ ನಿಗಮಿತವಾಗಿರುವ ಅಥವಾ ಆಗಿರದ ವ್ಯಕ್ತಿಗಳ ಕಂಪನಿ ಅಥವಾ ಸಂಸ್ಥೆ ಅಥವಾ ನಿಕಾಯ ಇವುಗಳನ್ನು ಒಳಗೊಳ್ಳತ್ತದೆ;

(ಎಫ್) "ಪ್ರಚಾರ ಮಾಡುವುದು" ಎಂದರೆ, ಅಮಾನವೀಯ, ದುಷ್ಟ ಪದ್ಧತಿಗಳು ಮತ್ತು ವಾಮಾಚಾರಗಳಿಗೆ ಸಂಬಂಧಿಸಿದ ಜಾಹೀರಾತು, ಸಾಹಿತ್ಯ, ಲೇಖನ ಅಥವಾ ಮುಸ್ತಕವನ್ನು ಹೊರಡಿಸುವುದು ಅಥವಾ ಮುದಿಸುವುದು ಮತ್ತು ಇದು ಅಮಾನವೀಯ, ದುಷ್ಟ ಪದ್ಧತಿಗಳು ಮತ್ತು ವಾಮಾಚಾರಕ್ಕೆ ಸಂಬಂಧಿಸಿದಂತೆ ಯಾವುದೇ ರೀತಿಯ ಪ್ರಶ್ನೆ ಅಥವಾ ಪರೋಕ್ಷ ನೇರವು, ದುಷ್ಟೇರಣೆ, ಭಾಗವಹಿಸುವಿಕೆ ಅಥವಾ ಸಹಕಾರ ಇವು ಒಳಗೊಳ್ಳುತ್ತವೆ;

(ಜಿ) "ಅನುಸೂಚಿ" ಎಂದರೆ, ಈ ಅಧಿನಿಯಮಕ್ಕೆ ಲಗತ್ತಿಸಲಾದ ಅನುಸೂಚಿ;

(ಎಚ್) "ಬಲಿಪಶು" ಎಂದರೆ, ಈ ಅಧಿನಿಯಮದ ಅಡಿಯಲ್ಲಿ ಅಪರಾಧವನ್ನು ಎಸಗಿರುವುದರಿಂದಾಗಿ ದೃಷ್ಟಿಕವಾಗಿ ಅಥವಾ ಮಾನಸಿಕವಾಗಿ ತೊಂದರೆಗೊಳಿಸಿದ ಅಥವಾ ಯಾರ ಪನಶೆಗೆ ಕುಂದುಂಟಾಗುವುದೋ ಆ ವ್ಯಕ್ತಿ;

(2) ಇಲ್ಲಿ ಉಪಯೋಗಿಸಿದ ಆದರೆ ಪರಿಭಾಷಿಸಿರದ ಪದಗಳು ಮತ್ತು ಪದಾವಳಿಗಳು ಅವುಗಳಿಗೆ ಜೀವಧಿಗಳು ಮತ್ತು ಇಂದ್ರಜಾಲಿಕ ಪರಿಹಾರಗಳು (ಆಕ್ಷೇಪಾಹ್ರ ಜಾಹೀರಾತುಗಳು) ಅಧಿನಿಯಮ, 1954 (1954ರ ಕೇಂದ್ರ ಅಧಿನಿಯಮ 21) ಮತ್ತು ದಂಡ ಪ್ರಕ್ರಿಯಾ ಸಂಹಿತೆ, 1973 (1974ರ ಕೇಂದ್ರ ಅಧಿನಿಯಮ 2) ಅಥವಾ ತತ್ವಾಲಂದಲ್ಲಿ ಜಾರಿಯಲ್ಲಿರುವ ಯಾವುದೇ ಇತರ ಕಾನೂನಿನಲ್ಲಿ ಅವುಗಳಿಗೆ ಅನುಕ್ರಮವಾಗಿ ನೀಡಲಾದ ಅರ್ಥಗಳನ್ನೇ ಹೊಂದಿರತಕ್ಕದ್ದು.

3. ಅಮಾನವೀಯ, ದುಷ್ಟ ಪದ್ಧತಿಗಳು ಹಾಗೂ ವಾಮಾಚಾರದ ಪ್ರತಿಬಂಧ ಮತ್ತು ನಿರೂಪಣೆ.-

(1) ಅನುಸೂಚಿಯಲ್ಲಿ ನಿರ್ದಿಷ್ಟಪಡಿಸಲಾದ ಅಮಾನವೀಯ, ದುಷ್ಟ ಪದ್ಧತಿಗಳು ಮತ್ತು ವಾಮಾಚಾರಗಳನ್ನು ಯಾವೋಬ್ಬ ವ್ಯಕ್ತಿಯು ತಾನಾಗಿಯೇ ಆಗಲಿ ಅಥವಾ ಮತ್ತೊಬ್ಬ ವ್ಯಕ್ತಿಯ ಮೂಲಕವಾಗಿಯಾಗಲಿ ಮಾಡತಕ್ಕದ್ದಲ್ಲ, ಪ್ರೌತ್ಸಾಹಿಸತಕ್ಕದ್ದಲ್ಲ, ಪ್ರಚಾರ ಮಾಡತಕ್ಕದ್ದಲ್ಲ ಅಥವಾ ಆಚರಿಸತಕ್ಕದ್ದಲ್ಲ ಅಥವಾ ಪ್ರೌತ್ಸಾಹಿಸುವಂತೆ, ಪ್ರಸಾರ ಮಾಡುವಂತೆ ಅಥವಾ ಆಚರಿಸುವಂತೆ ಮಾಡತಕ್ಕದ್ದಲ್ಲ.

(2) ಈ ಅಧಿನಿಯಮವು ಜಾರಿಗೆ ಬಂದ ದಿನಾಂಕದಿಂದ, ಯಾವೋಬ್ಬ ವ್ಯಕ್ತಿಯು ತಾನಾಗಿಯೇ ಅಥವಾ ಯಾವೋಬ್ಬ ಇತರ ವ್ಯಕ್ತಿಯ ಮೂಲಕವಾಗಲಿ, ಈ ಅಧಿನಿಯಮದ ಉಪಬಂಧಗಳ ಉಲ್ಲಂಘನೆಯಲ್ಲಿ ಅಮಾನವೀಯ, ದುಷ್ಟ ಪದ್ಧತಿಗಳು ಮತ್ತು ವಾಮಾಚಾರದ ಯಾವುದೇ ಕೃತ್ಯವನ್ನು ಮಾಡಿದ್ದಲ್ಲಿ ಮತ್ತು ಅಮಾನವೀಯ, ದುಷ್ಟ ಪದ್ಧತಿಗಳು ಮತ್ತು ವಾಮಾಚಾರದ ಯಾವುದೇ ಜಾಹೀರಾತನ್ನು ನೀಡಿದ್ದಲ್ಲಿ, ಮಾಡಿದ ಅಂಥ ಕೃತ್ಯವು ಈ ಅಧಿನಿಯಮದ ಉಪಬಂಧಗಳ ಅಡಿಯಲ್ಲಿ ಅಪರಾಧವಾಗತಕ್ಕದ್ದು ಮತ್ತು ಅಂಥ ಅಪರಾಧದ ತಪ್ಪಿತಸ್ಥ ವ್ಯಕ್ತಿಯು, ಅಪರಾಧ ನಿರ್ಣಯವಾದ ಮೇಲೆ, ಒಂದು ವರ್ಷಕ್ಕೆ ಕಡಿಮೆಯಲ್ಲದ ಆದರೆ ಏಳು ವರ್ಷಗಳವರೆಗೆ ವಿಸ್ತರಿಸಬಹುದಾದ ಅವಧಿಯ ಕಾರಾವಾಸದಿಂದ ಮತ್ತು ಇದು ಸಾವಿರ ರೂಪಾಯಿಗಳಿಗೆ ಕಡಿಮೆಯಲ್ಲದ ಆದರೆ ಇವತ್ತು ಸಾವಿರ ರೂಪಾಯಿಗಳವರೆಗೆ ವಿಸ್ತರಿಸಬಹುದಾದ ಜುಲಾನೆಯಿಂದ ದಂಡಿತನಾಗತಕ್ಕದ್ದು:

ಪರಂತು, ಈ ಅಧಿನಿಯಮದ ಅಡಿಯಲ್ಲಿಯ ಅಪರಾಧದ ಪರಿಣಾಮವಾಗಿ ಬಲಿಪಶುವಾದವರ ಸಾವು ಸಂಭವಿಸಿದಲ್ಲಿ, ತಪ್ಪಿತಸ್ಥನು ಭಾರತೀಯ ದಂಡ ಸಂಹಿತೆ, 1860ರ (1860ರ ಕೇಂದ್ರ ಅಧಿನಿಯಮ 45) 300ನೇ ಪ್ರಕರಣದಲ್ಲಿ ಪರಿಭಾಷಿಸಿದಂತೆ ಕೊಲೆಯ ಅಪರಾಧವನ್ನು ಎಸಗಿರುವನೆಂದು ಭಾವಿಸತಕ್ಕದ್ದು ಮತ್ತು ಸದರಿ ಸಂಹಿತೆಯ 302ನೇ ಪ್ರಕರಣದ ಅಡಿಯಲ್ಲಿ ದಂಡಿತನಾಗತಕ್ಕದ್ದು ಅಥವಾ ಅಂಥ ಕಾರ್ಯವು ಬಲಿಪಶುವಾದವನ ಜೀವನವನ್ನು ಅಪಾಯಿದ ಸ್ಥಿತಿಗೆ ತಂದರೆ, ಗಾಯಾಳುವಾಗಲು ಕಾರಣವಾದರೆ, ತಪ್ಪಿತಸ್ಥನು ಭಾರತೀಯ ದಂಡ ಸಂಹಿತೆಯ 307ನೇ ಪ್ರಕರಣದ ಅಡಿಯಲ್ಲಿ ಪರಿಭಾಷಿಸಿದಂತೆ ಕೊಲೆಗೆ ಪ್ರಯತ್ನಿಸಿರುವ ಅಪರಾಧಕ್ಕೆ ಗುರಿಯಾಗಿರುವನೆಂದು ಭಾವಿಸತಕ್ಕದ್ದು ಮತ್ತು ಅದರಂತೆ ದಂಡಿತನಾಗತಕ್ಕದ್ದು ಅಥವಾ ಅಂಥ ಕೃತ್ಯದ ಪರಿಣಾಮವಾಗಿ, ಬಲಿಪಶುವಾದವನು ಆತ್ಮಹತ್ಯೆಯನ್ನು ಮಾಡಿಕೊಂಡಲ್ಲಿ, ತಪ್ಪಿತಸ್ಥನು ಭಾರತೀಯ ದಂಡ ಸಂಹಿತೆಯ 306ನೇ ಪ್ರಕರಣದ ಅಡಿಯಲ್ಲಿ ಪರಿಭಾಷಿಸಿರುವಂತೆ ಆತ್ಮಹತ್ಯೆಗೆ ಪ್ರಚೋದಿಸಿದ ದುಷ್ಟೇರಣೆಯಿಂದ ಭಾವಿಸತಕ್ಕದ್ದು ಮತ್ತು ಅದರಂತೆ ದಂಡಿತನಾಗತಕ್ಕದ್ದು.

(3) (2)ನೇ ಉಪಪ್ರಕರಣದ ಅಡಿಯಲ್ಲಿ ದಂಡನೀಯವಾದ ಯಾವುದೇ ಕೃತ್ಯ ಅಥವಾ ಅಪರಾಧವನ್ನು ಮಾಡಲು ದುಷ್ಟೇರೇಪಿಸುವ ಅಥವಾ ಮಾಡುವಂತೆ ಪ್ರಯತ್ನಿಸುವ ಯಾವೋಬ್ಬನನ್ನು. ಆ ಅಪರಾಧವನ್ನು ಎಸಗಿದ್ದಾನೆ ಎಂದು ಭಾವಿಸತಕ್ಕದ್ದು ಮತ್ತು (2)ನೇ ಉಪಪ್ರಕರಣದಲ್ಲಿನ ಅಂಥ ಅಪರಾಧಗಳಿಗೆ ಇರುವ ಅದೇ ದಂಡವನ್ನು ವಿಧಿಸತಕ್ಕದ್ದು.

(4) ಅಪರಾಧಿಯ ಒಟ್ಟಿಗೆಯು ಈ ಪ್ರಕರಣದ ಅಡಿಯಲ್ಲಿ ರಕ್ಷಣಾ ಹೇಳಿಕೆಯಾಗತಕ್ಕದ್ದಲ್ಲಿ.

(5) (2)ನೇ ಉಪಪ್ರಕರಣದ ಅಡಿಯಲ್ಲಿ ದಂಡನೀಯವಾದ ಅಪರಾಧವು ಸಂಜ್ಞೆಯವಾಗಿರತಕ್ಕದ್ದು ಮತ್ತು ಜಾಮಿನೀಯವಲ್ಲದ್ದಾಗಿರತಕ್ಕದ್ದು.

4. ಕಂಪನಿಗಳಿಂದ ಅಪರಾಧಗಳು.- (1) ಈ ಅಧಿನಿಯಮದ ಅಡಿಯಲ್ಲಿ ಅಪರಾಧವನ್ನು ಮಾಡುವ ವ್ಯಕ್ತಿಯು ನಿಗಮಿತವಾಗಿರುವ ಅಥವಾ ಆಗಿರದ ಒಂದು ಕಂಪನಿಯಾಗಿದ್ದು, ಅಪರಾಧವು ನಡೆದ ಕಾಲದಲ್ಲಿ ಆ ಕಂಪನಿಯ ವ್ಯವಹರಣೆಗಳ ನಿರ್ವಹಣೆಗಾಗಿ ಕಂಪನಿಯ ಪ್ರಭಾರದಲ್ಲಿದ್ದ ಮತ್ತು ಅದಕ್ಕೆ ಜವಾಬ್ದಾರನಾಗಿದ್ದ ಪ್ರತಿಯೊಬ್ಬ ವ್ಯಕ್ತಿಯನ್ನು ಮತ್ತು ಕಂಪನಿಯನ್ನು ಆ ಅಪರಾಧದ ದೋಷಿಯಿಂದ ಭಾವಿಸತಕ್ಕದ್ದು ಮತ್ತು ತದನುಸಾರವಾಗಿ ಅವರ ವಿರುದ್ಧದ ವ್ಯವಹರಣೆಗೆ ಮತ್ತು ದಂಡನೆಗೆ ಹೊಣೆಯಾಗತಕ್ಕದ್ದು:

ಪರಂತು, ಅಂಥ ಅಪರಾಧವು ತನ್ನ ತೀಳವಳಿಕೆಗೆ ಬಾರದೆ ನಡೆಯಿತೆಂದು ಅಥವಾ ಅಂಥ ಅಪರಾಧವನ್ನು ತಡೆಗಟ್ಟಲು ತಾನು ಯಥೋಚಿತವಾದ ಜಾಗರೂಕತೆಯನ್ನು ವಹಿಸಿದ್ದೆನೆಂದು ಅಂಥ ಯಾವೋಬ್ಬ ವ್ಯಕ್ತಿಯು ರುಜುವಾತುಪಡಿಸಿದರೆ, ಈ ಉಪಪ್ರಕರಣದಲ್ಲಿ ಒಳಗೊಂಡಿರುವುದು ಯಾವುದೂ, ಈ ಅಧಿನಿಯಮದಲ್ಲಿ ಉಪಬಂಧಿಸಲಾಗಿರುವ ಯಾವುದೇ ಶಿಕ್ಷೆಗೆ ಅಂಥ ವ್ಯಕ್ತಿಯನ್ನು ಹೊಣೆಯಾಗುವಂತೆ ಮಾಡತಕ್ಕದ್ದಲ್ಲ.

(2) (1)ನೇ ಉಪಪ್ರಕರಣದಲ್ಲಿ ಏನೇ ಒಳಗೊಂಡಿದ್ದರೂ, ಈ ಅಧಿನಿಯಮದ ಅಡಿಯಲ್ಲಿಯ ಒಂದು ಅಪರಾಧವನ್ನು ಕಂಪನಿಯ ಮಾಡಿರುವಲ್ಲಿ ಮತ್ತು ಆ ಅಪರಾಧವು ಕಂಪನಿಯ ಯಾವೋಬ್ಬ ನಿರ್ದೇಶಕ, ವ್ಯವಸ್ಥಾಪಕ, ಕಾರ್ಯದರ್ಶಿ ಅಥವಾ ಇತರ ಅಧಿಕಾರಿಯ ಸಮೃತೀಯಿಂದ ಅಥವಾ ಪರೋಕ್ಷ ಸಮೃತೀಯಿಂದ ಅಥವಾ ಅವನ ಕಡೆಯಿಂದಾದ ಯಾವುದೇ ನಿಲ್ದಾರ್ಡ ಕಾರಣದಿಂದ ಸಂಭವಿಸಿತೆಂದು ಹೇಳಬಹುದಾದರೆ ಅಂಥ ನಿರ್ದೇಶಕ, ವ್ಯವಸ್ಥಾಪಕ, ಕಾರ್ಯದರ್ಶಿ ಅಥವಾ ಇತರ ಅಧಿಕಾರಿಯನ್ನು ಸಹ ಆ ಅಪರಾಧದ ಬಗ್ಗೆ ದೋಷಿಯೆಂದು ಭಾವಿಸತಕ್ಕದ್ದು ಮತ್ತು ತದನುಸಾರವಾಗಿ ಅವನು ತನ್ನ ವಿರುದ್ಧದ ವ್ಯವಹರಣಗೆ ಮತ್ತು ದಂಡನೆಗೆ ಹೊಣೆಯಾಗತಕ್ಕದ್ದು.

ವಿವರಣೆ:- ಈ ಪ್ರಕರಣದ ಉದ್ದೇಶಕ್ಕಾಗಿ,-

(ಎ) “ಕಂಪನಿ” ಎಂದರೆ, ಒಂದು ನಿಗಮಿತ ನಿಕಾಯ ಮತ್ತು ಇದು ಒಂದು ಘರ್ಮನ್ ಅಥವಾ ವ್ಯಕ್ತಿಗಳ ಇತರ ಸಂಘವನ್ನು ಒಳಗೊಳ್ಳುತ್ತದೆ; ಮತ್ತು

(ಬಿ) ಒಂದು ಘರ್ಮನ್ ಸಂಬಂಧದಲ್ಲಿ “ನಿರ್ದೇಶಕ” ಎಂದರೆ, ಘರ್ಮನ್ ಒಬ್ಬ ಪಾಲುದಾರ.

5. ಅಪರಾಧಗಳನ್ನು ಅಧಿವಿಚಾರಣೆ ಮಾಡಲು ಅಧಿಕಾರ ವ್ಯಾಪ್ತಿ.- 3ನೇ ಪ್ರಕರಣದ (2)ನೇ ಉಪಪ್ರಕರಣದ ಅಡಿಯಲ್ಲಿ ದಂಡನೀಯವಾದ ಯಾವುದೇ ಅಪರಾಧವನ್ನು ಮೆಟ್‌ಪ್ರಾಲಿಟನ್ ಮ್ಯಾಜಿಸ್ಟ್ರೇಟ್ ಅಥವಾ ಪ್ರಥಮ ದರ್ಜೆ ಜ್ಯುಡಿಷಿಯಲ್ ಮ್ಯಾಜಿಸ್ಟ್ರೇಟ್‌ಗೆ ಕಡಿಮೆಯಿರುವ ಯಾವುದೇ ನ್ಯಾಯಾಲಯವು ಅಧಿವಿಚಾರಣೆ ಮಾಡತಕ್ಕದ್ದಲ್ಲ. ಆದರೆ, 3ನೇ ಪ್ರಕರಣದ (2)ನೇ ಉಪಪ್ರಕರಣದಲ್ಲಿನ ಪರಂತುಕಗಳಲ್ಲಿ ಉಲ್ಲೇಖಿಸಲಾದ, ಈ ಅಧಿನಿಯಮದ ಅಡಿಯಲ್ಲಿ ದಂಡನೀಯವಾದ ಅಪರಾಧಗಳನ್ನು ಸೆಫ್ನ್ ಕೋರ್ಟ್‌ನಲ್ಲಿ ಮಾತ್ರ ಅಧಿವಿಚಾರಣೆ ಮಾಡತಕ್ಕದ್ದು ಮತ್ತು ಅಂಥ ಪ್ರಕರಣಗಳ ಅಧಿವಿಚಾರಣೆಗಾಗಿ ಸಂಹಿತಾ ಪ್ರಕ್ರಿಯೆಯನ್ನು ಯಥೋಚಿತ ವ್ಯತ್ಯಾಸಗಳೊಂದಿಗೆ ಅನ್ವಯಿಸತಕ್ಕದ್ದು.

6. ಜಾಗೃತ ಅಧಿಕಾರಿ (ವಿಜಿಲೆನ್ಸ್ ಆಫ್‌ಸರ್)- (1) ರಾಜ್ಯ ಸರ್ಕಾರವು, ಸರ್ಕಾರಿ ರಾಜ್ಯಪತ್ರದಲ್ಲಿ ಅಧಿಸೂಚನೆಯ ಮೂಲಕ, ಮತ್ತು ಅಧಿಸೂಚನೆಯಲ್ಲಿ ನಿರ್ದಿಷ್ಟಪಡಿಸಬಹುದಾದಂಥ ನಿಬಂಧನೆಗಳು ಮತ್ತು ಷರತ್ತುಗಳಿಗೆ ಒಳಪಟ್ಟು, ಅಧಿಸೂಚನೆಯಲ್ಲಿ ನಿರ್ದಿಷ್ಟಪಡಿಸಬಹುದಾದಂತೆ, ಒಂದು ಅಥವಾ ಹೆಚ್ಚಿನ ಹೊಲೀಸು ತಾಣೆಗಳಿಗೆ, ಜಾಗೃತ ಅಧಿಕಾರಿಗಳೆಂದು ಕರೆಯಲಾಗುವ ಒಬ್ಬರು ಅಥವಾ ಹೆಚ್ಚಿನ ಹೊಲೀಸು ಅಧಿಕಾರಿಗಳನ್ನು ನೇಮಕ ಮಾಡಬಹುದು:

ಪರಂತು, ಅಂಥ ಅಧಿಕಾರಿಯ ಹೊಲೀಸ್ ಇನ್‌ಪ್ರೇಕ್ರೋ ದರ್ಜೆಗಿಂತ ಕಡಿಮೆಯಲ್ಲದ ಅಧಿಕಾರಿಯಾಗಿರತಕ್ಕದ್ದು.

(2) ಜಾಗೃತ ಅಧಿಕಾರಿಯ ಈ ಮುಂದಿನ ಕರ್ತವ್ಯಗಳನ್ನು ಹೊಂದಿರತಕ್ಕದ್ದು,-

(i) ತನ್ನ ಅಧಿಕಾರ ವ್ಯಾಪ್ತಿಯ ಪ್ರದೇಶದಲ್ಲಿ, ಈ ಅಧಿನಿಯಮ ಮತ್ತು ಅದರದಿಯಲ್ಲಿ ಮಾಡಲಾದ ನಿಯಮಗಳ ಉಪಬಂಧಗಳ ಉಲ್ಲಂಘನೆ ಅಥವಾ ಭಂಗವನ್ನು ಪತ್ತೆ ಮಾಡುವುದು ಮತ್ತು ಪ್ರತಿಬಂಧಿಸುವುದು ಹಾಗೂ ಆತನ ಅಧಿಕಾರ ವ್ಯಾಪ್ತಿಯ ಪ್ರದೇಶದೊಳಗಿನ ಹತ್ತಿರದ ಹೊಲೀಸ್ ತಾಣೆಗೆ ಅಂಥ ಪ್ರಕರಣಗಳನ್ನು ವರದಿ ಮಾಡುವುದು; ಮತ್ತು ಯಾವೋಬ್ಬ ಬಾධಿತ ವ್ಯಕ್ತಿ ಅಥವಾ ಆತನ ಕುಟುಂಬದ ಸದಸ್ಯರು ಹೊಲೀಸ್ ತಾಣೆಗೆ ದೂರನ್ನು ದಾಖಲಿಸಿದಾಗ, ಅದರ ಯುಕ್ತ ಮತ್ತು ಸ್ಥಿತ್ಯಪ್ರಕ್ರಿಯೆಯನ್ನು ಖಚಿತಪಡಿಸಿಕೊಳ್ಳತಕ್ಕದ್ದು ಮತ್ತು ಸಂಬಂಧಪಟ್ಟ ಹೊಲೀಸ್ ತಾಣೆಗೆ ಅವಶ್ಯವಾದ ಸಲಹೆ, ಮಾರ್ಗದರ್ಶನ ಮತ್ತು ನೇರವನ್ನು ನೀಡುವುದು;

(ii) ಈ ಅಧಿನಿಯಮದ ಉಪಬಂಧಗಳನ್ನು ಉಲ್ಲಂಘಿಸುವ ವ್ಯಕ್ತಿಯ ಪರಿಣಾಮಕಾರಿ ಪ್ರಾಸಿಕ್ಯಾರ್ಷನ್‌ಗಾಗಿ ಸಾಕ್ಷ್ಯ (evidence) ಸಂಗ್ರಹಿಸುವುದು ಮತ್ತು ಅಂಥ ಉಲ್ಲಂಘನೆಯಾದ ಅಥವಾ ಅಂಥ ಉಲ್ಲಂಘನೆಯನ್ನು ಮಾಡಿದ ಪ್ರದೇಶಗಳ ಹೊಲೀಸು ತಾಣೆಗೆ ಅದನ್ನು ವರದಿ ಮಾಡುವುದು; ಮತ್ತು

(iii) ರಾಜ್ಯ ಸರ್ಕಾರವು, ಈ ಸಂಬಂಧದಲ್ಲಿ ಹೊರಡಿಸಿದ ಸಾಮಾನ್ಯ ಅಥವಾ ವಿಶೇಷ ಆದೇಶಗಳ ಮೂಲಕ, ಕಾಲಕಾಲಕ್ಕೆ ಆತನಿಗೆ ವಹಿಸಬಹುದಾದ ಅಂತಹುದೇ ಇತರ ಕರ್ತವ್ಯಗಳನ್ನು ನಿರ್ವಹಿಸುವುದು.

(3) (1)ನೇ ಉಪಪ್ರಕರಣದ ಅಡಿಯಲ್ಲಿ ನೇಮಕವಾದ ಜಾಗೃತ ಅಧಿಕಾರಿಯ ಅಧಿಕೃತ ಕರ್ತವ್ಯಗಳನ್ನು ಅಥವಾ ಕಾರ್ಯವನ್ನು ನಿರ್ವಹಿಸಲು ಅಡ್ಡಿ ಉಂಟು ಮಾಡುವ ಯಾವೋಬ್ಬ ಅಧಿಕಾರಿಯು, ಅಪರಾಧ ನಿರ್ಣಯವಾದ ಮೇಲೆ, ಮೂರು ತಿಂಗಳಿಗೆ ಅವಧಿಗಾಗಿ ವಿಸ್ತರಿಸಬಹುದಾದ ಕಾರಾವಾಸದಿಂದ ಅಥವಾ ಐದು ಸಾವಿರ ರೂಪಾಯಿಗಳಿಗೆ ವಿಸ್ತರಿಸಬಹುದಾದ ಜುಲ್ಬಾನೆಯಿಂದ ಅಥವಾ ಅವರಂತಿರಿಂದಲೂ ದಂಡಿತನಾಗತಕ್ಕದ್ದು.

(4) ಜಾಗೃತ ಅಧಿಕಾರಿಯು, ಭಾರತ ದಂಡ ಸಂಹಿತೆ, 1860ರ (1860ರ ಕೇಂದ್ರ ಅಧಿನಿಯಮ 45) 21ನೇ ಪ್ರಕರಣದ ಅರ್ಥ ವ್ಯಾಪ್ತಿಯೊಳಗೆ, ಸಾರ್ವಜನಿಕ ನೌಕರನಾಗಿರತಕ್ಕದ್ದು.

7. ಪ್ರವೇಶ, ಶೋಧನೆ ಇತ್ಯಾದಿಗಳಿಗೆ ಅಧಿಕಾರಗಳು.- (1) ರಾಜ್ಯ ಸರ್ಕಾರವು, ಈ ಸಂಬಂಧದಲ್ಲಿ, ಕಾಲಕಾಲಕ್ಕೆ ಹೊರಡಿಸಬಹುದಾದ ಸಾಮಾನ್ಯ ಅಥವಾ ವಿಶೇಷ ಆದೇಶಗಳಿಗೆ ಒಳಪಟ್ಟಿ, ಜಾಗೃತ ಅಧಿಕಾರಿಯು, ತನ್ನ ಅಧಿಕಾರ ವ್ಯಾಪ್ತಿಯ ಪ್ರದೇಶದ ಸ್ಥಳೀಯ ಮೀತಿಗಳೊಳಗೆ, ತನ್ನ ಪ್ರದೇಶದ ಮೊಲೀಸು ಅಧಿಕಾರಿಯ ಸಹಾಯದೊಂದಿಗೆ,-

- (i) ಈ ಅಧಿನಿಯಮದ ಅಡಿಯಲ್ಲಿಯ ಅಪರಾಧವಾಗಿದೆ ಅಥವಾ ಅಪರಾಧ ನಡೆಯುತ್ತಿದೆ ಎಂದು ನಂಬಲು ಆತನಿಗೆ ಕಾರಣವಿದ್ದಲ್ಲಿ ಯಾವುದೇ ಸ್ಥಳಕ್ಕೆ, ತಾನು ಅವಶ್ಯವೆಂದು ಪರಿಗಣಿಸುವ ಅಂಥ ಸಹಾಯದೊಂದಿಗೆ, ಎಲ್ಲಾ ಯುಕ್ತ ಸಮಯಗಳಲ್ಲೂ ಪ್ರವೇಶಿಸಬಹುದು ಮತ್ತು ಶೋಧಿಸಬಹುದು;
- (ii) ಈ ಅಧಿನಿಯಮದ ಉಪಬಂಧಗಳ ಉಲ್ಲಂಘನೆಯಲ್ಲಿನ ಯಾವುದೇ ಕ್ಯಾತ್ಯ ಅಥವಾ ಕಾರ್ಯಕ್ಕೆ ಬಳಸಲಾಗಿದೆ ಅಥವಾ ಬಳಸಲಾಗುತ್ತಿದೆ ಎಂದು ನಂಬಲು ಕಾರಣವಿರುವ ಯಾವುದೇ ಸಾಮಾಗ್ರಿ, ಉಪಕರಣ ಅಥವಾ ಜಾಹೀರಾತನ್ನು ಸ್ವಾಧೀನಪಡಿಸಿಕೊಳ್ಳಬಹುದು; ಮತ್ತು
- (iii) (i)ನೇ ಖಂಡದಲ್ಲಿ ಹೇಳಲಾದ ಯಾವುದೇ ಸ್ಥಳದಲ್ಲಿ ಸಿಕ್ಕಿದ ಯಾವುದೇ ದಾಖಲೆ, ದಸ್ತಾವೇಚು ಅಥವಾ ಭೋತಿಕ ವಸ್ತುವನ್ನು ಪರಿಶೀಲಿಸಬಹುದು ಮತ್ತು ಈ ಅಧಿನಿಯಮದ ಅಡಿಯಲ್ಲಿ ದಂಡನೀಯವಾದ ಅಪರಾಧವನ್ನು ಎಸಗಿರುವುದಕ್ಕೆ ಅದು ಸಾಕ್ಷಿ ಒದಗಿಸುತ್ತದೆ ಎಂದು ನಂಬಲು ಆತನಿಗೆ ಕಾರಣವಿದ್ದರೆ ಅದನ್ನು ಸ್ವಾಧೀನಪಡಿಸಿಕೊಳ್ಳಬಹುದು.

(2) ಸಂಹಿತೆಯ 94ನೇ ಪ್ರಕರಣದ ಅಡಿಯಲ್ಲಿ ಹೊರಡಿಸಿದ ವಾರಂಟಿನ ಆಧಾರದ ಮೇಲೆ ಮಾಡಲಾದ ಅಂಥ ಶೋಧನೆ ಅಥವಾ ಸ್ವಾಧೀನಕ್ಕೆ ಸಂಹಿತೆಯ ಉಪಬಂಧಗಳು ಹೇಗೆ ಅನ್ವಯಿವಾಗುವುದೋ, ಅದೇ ರೀತಿ, ಈ ಅಧಿನಿಯಮದ ಅಡಿಯಲ್ಲಿನ ಯಾವುದೇ ಶೋಧನೆ ಅಥವಾ ಸ್ವಾಧೀನಕ್ಕೆ ಸಾಧ್ಯವಾದಪ್ಪು ಅನ್ವಯವಾಗತಕ್ಕದ್ದು.

(3) (1)ನೇ ಉಪಪ್ರಕರಣದ (ii) ಅಥವಾ (iii)ನೇ ಖಂಡದ ಅಡಿಯಲ್ಲಿ ಯಾವೋಬ್ಬ ವ್ಯಕ್ತಿಯು ಏನನ್ನಾದರೂ ಸ್ವಾಧೀನ ಪಡಿಸಿಕೊಂಡಲ್ಲಿ, ಆತನು ಅದಪ್ಪು ಬೇಗನೆ, ಮ್ಯಾಚಿಸ್ಟ್ರೇಟನಿಗೆ ಅದನ್ನು ತಿಳಿಸತಕ್ಕದ್ದು ಮತ್ತು ಅದರ ಅಭಿರಕ್ಷೆಗಾಗಿ (custody) ಆತನ ಆದೇಶಗಳನ್ನು ತೆಗೆದುಕೊಳ್ಳತಕ್ಕದ್ದು.

8. ಕನಾಟಕ ಮೊಲೀಸು ಅಧಿನಿಯಮದ 169 ಮತ್ತು 170ನೇ ಪ್ರಕರಣಗಳ ಉಪಬಂಧಗಳ ಅನ್ವಯ.- ಈ ಅಧಿನಿಯಮದ ಅಡಿಯಲ್ಲಿ ಜಾಗೃತ ಅಧಿಕಾರಿಯು ಸದ್ಭಾವನೆಯಿಂದ ಮಾಡಿದ ಕಾರ್ಯಗಳಿಗೆ, ಕನಾಟಕ ಮೊಲೀಸು ಅಧಿನಿಯಮ 1963ರ (1964ರ ಕನಾಟಕ ಅಧಿನಿಯಮ 4) 169 ಮತ್ತು 170ನೇ ಪ್ರಕರಣದ ಉಪಬಂಧಗಳು, ಆ ಅಧಿನಿಯಮದ ಅರ್ಥವ್ಯಾಪ್ತಿಯೊಳಗೆ ಜಾಗೃತ ಅಧಿಕಾರಿಯು ಮೊಲೀಸು ಅಧಿಕಾರಿಯಾಗಿದ್ದರೆ ಹೇಗೋ ಹಾಗೇ, ಅನ್ವಯವಾಗತಕ್ಕದ್ದು.

9. ಸಂಹಿತೆಯ ಉಪಬಂಧಗಳ ಅನ್ವಯ.- ಸಂಹಿತೆಯ ಉಪಬಂಧಗಳು ಈ ಅಧಿನಿಯಮದ ಅಡಿಯಲ್ಲಿನ ಅಪರಾಧಗಳ ತನಿಖೆ ಮತ್ತು ಅಧಿವಿಚಾರಣೆಗೆ ಅನ್ವಯವಾಗತಕ್ಕದ್ದು.

10. ಅಧಿನಿಯಮವು ಯಾವುದೇ ಇತರ ಕಾನೂನಿಗೆ ಹೆಚ್ಚುವರಿಯಾಗಿರುವುದೇ ಹೊರತು ಅದನ್ನು ಕಡಿಮೆಗೊಳಿಸತಕ್ಕದ್ದಲ್ಲಿ. ಈ ಅಧಿನಿಯಮದ ಉಪಬಂಧಗಳು, ತತ್ತಾಲದಲ್ಲಿ ಜಾರಿಯಲ್ಲಿರುವ ಯಾವುದೇ ಇತರ ಕಾನೂನಿಗೆ ಹೆಚ್ಚುವರಿಯಾಗಿರತಕ್ಕದ್ದೇ ಹೊರತು ಅದನ್ನು ಕಡಿಮೆಗೊಳಿಸತಕ್ಕದ್ದಲ್ಲಿ.

11. ಅಪರಾಧ ನಿಣಾಯದ ವಾಸ್ತವಾಂಶದ ಪ್ರಕಟಣೆ.- (1) ಯಾವೋಬ್ಬ ವ್ಯಕ್ತಿಯು ಈ ಅಧಿನಿಯಮದ ಅಡಿಯಲ್ಲಿ ದಂಡನೀಯವಾದ ಯಾವುದೇ ಅಪರಾಧದ ನಿಣಾಯತ (convicted) ಅಪರಾಧಿಯಾಗಿದ್ದಲ್ಲಿ, ಈ ಅಧಿನಿಯಮದ ಅಡಿಯಲ್ಲಿನ ಅಪರಾಧಕ್ಕಾಗಿ ಅಂಥ ಅಪರಾಧಿಯನ್ನು, ಅಪರಾಧ ನಿಣಾಯ ಮಾಡಲಾಗಿದೆ ಎಂಬ ವಾಸ್ತವಾಂಶದೊಂದಿಗೆ ಮತ್ತು ಶಿಕ್ಷಿಸಲು ಅನುಮತಿ ನೀಡಲು ಯೋಗ್ಯ ಮತ್ತು ಯುಕ್ತವೆಂದು ನ್ಯಾಯಾಲಯವು ಭಾವಿಸುವ ಅಂಥ ಇತರ ವಿವರಗಳೊಂದಿಗೆ, ಮೊಲೀಸರಿಂದ ಶಿಕ್ಷಿಸೋಳಾದ ಅಂಥ ವ್ಯಕ್ತಿಯ ಹೆಸರು ಮತ್ತು ನಿವಾಸ ಸ್ಥಳವನ್ನು ಅಂಥ ಅಪರಾಧವು ಎಲ್ಲಿ ನಡೆದಿದೆಯೋ ಅಲ್ಲಿನ ಸ್ಥಳೀಯ ವಾತಾವರಣೆಯಲ್ಲಿ ಪ್ರಕಟಿಸುವಂತೆ ಮಾಡಲು ಅಂಥ ಅಪರಾಧವನ್ನು ನಿಣಾಯಿಸುವ ನ್ಯಾಯಾಲಯವು ಸಕ್ಕಮವಾಗಿರತಕ್ಕದ್ದು.

(2) ಅಂಥ ದಂಡನಾದೇಶದ ವಿರುದ್ಧ ದಾಖಲೆ ಮಾಡಿದ ಅಪೀಲು, ಯಾವುದಾದರೂ ಇದ್ದಲ್ಲಿ, ಅದು ಅಂತಿಮವಾಗಿ ವಿಲೆಯಾಗುವವರೆಗೂ (1)ನೇ ಉಪಪ್ರಕರಣದ ಅಡಿಯಲ್ಲಿನ ಅಂಥ ಯಾವುದೇ ಪ್ರಕಟಣೆಯನ್ನು ಮಾಡತಕ್ಕದ್ದಲ್ಲಿ.

12. ಅರಿವು ಕಾರ್ಯಕ್ರಮ.- ಅಮಾನವೀಯ, ದುಷ್ಪ ಪದ್ಧತಿಗಳ ಮತ್ತು ವಾಮಾಚಾರದ ದುಷ್ಪರಿಣಾಮಗಳ ಕುರಿತು ಸಮಾಜದಲ್ಲಿ ಅರಿವನ್ನುಂಟು ಮಾಡಲು ಹಾಗೂ ಹಾನಿಗೊಳಿಸಾದ ಬಲಿಪಶುಗಳಿಗೆ ಯುಕ್ತ ಮಾರ್ಗಗಳ ಮತ್ತು

ನಿಯಮಸಬಹುದಾದ ಪ್ರಾಧಿಕಾರಗಳ ಮೂಲಕ ಸರ್ಕಾರಿ ಆಸ್ತಿಗಳಲ್ಲಿ ಸರಿಯಾದ ವ್ಯಾಧೀಯ ಪರಿಹಾರವನ್ನು ನೀಡಲು ಸರ್ಕಾರವು ಅರಿವು ಕಾರ್ಯಕ್ರಮವನ್ನು ಕೈಗೊಳ್ಳಬಹುದು.

13. ನಿಯಮಗಳ ರಚನಾಧಿಕಾರ.— (1) ರಾಜ್ಯ ಸರ್ಕಾರವು, ಸರ್ಕಾರಿ ರಾಜ್ಯಪತ್ರದಲ್ಲಿ ಅಧಿಸೂಚನೆಯ ಮೂಲಕ ಮತ್ತು ಮೂವ ಪ್ರಕಟಣೆಯ ತರುವಾಯ, ಈ ಅಧಿನಿಯಮದ ಉದ್ದೇಶಗಳನ್ನು ಈಡೇರಿಸುವುದಕ್ಕಾಗಿ ನಿಯಮಗಳನ್ನು ರಚಿಸಬಹುದು.

(2) ಈ ಅಧಿನಿಯಮದ ಅಡಿಯಲ್ಲಿ ಹೊರಡಿಸಲಾದ ಪ್ರತಿಯೊಂದು ನಿಯಮವನ್ನು, ಅದನ್ನು ರಚಿಸಿದ ತರುವಾಯ, ಆದಷ್ಟು ಬೇಗನೆ, ರಾಜ್ಯ ವಿಧಾನಮಂಡಲದ ಪ್ರತಿಯೊಂದು ಸದನದ ಮುಂದೆ, ಒಂದು ಅಧಿವೇಶನದಲ್ಲಿ ಅಥವಾ ಎರಡು ಅಥವಾ ಹೆಚ್ಚು ನಿರಂತರ ಅಧಿವೇಶನಗಳಲ್ಲಿ ಅಡಕವಾಗಿರಬಹುದಾದ ಒಟ್ಟು ಮೂವತ್ತು ದಿನಗಳ ಅವಧಿಯವರೆಗೆ ಅದು ಅಧಿವೇಶನದಲ್ಲಿರುವಾಗ ಮಂಡಿಸತಕ್ಕದ್ದು ಮತ್ತು ಹಾಗೆ ಮಂಡಿಸಲಾದ ಅಧಿವೇಶನ ಅಥವಾ ನಿಕಟ ತರುವಾಯದ ಅಧಿವೇಶನ ಅಥವಾ ಅಧಿವೇಶನಗಳು ಮುಕ್ತಾಯವಾಗುವುದಕ್ಕೆ ಮೊದಲು ಉಭಯ ಸದನಗಳು ನಿಯಮದಲ್ಲಿ ಯಾವುದೇ ಮಾರ್ಪಾಡು ಮಾಡಲು ಒಟ್ಟಿದರೆ ಅಥವಾ ಆ ನಿಯಮವನ್ನು ರಚಿಸತಕ್ಕದ್ದಲ್ಲವೆಂದು ಉಭಯ ಸದನಗಳು ಒಟ್ಟಿದರೆ ಮತ್ತು ತನ್ನ ತೀರ್ಮಾನವನ್ನು ಪರಿಣಾಮಕಾರಿಗೊಳಿಸುವುದಕ್ಕಾಗಿ ರಾಜ್ಯ ಪತ್ರದಲ್ಲಿ ಅಧಿಸೂಚಿಸಿದಲ್ಲಿ, ನಿಯಮವು ರಾಜ್ಯಪತ್ರದಲ್ಲಿ ಅಂಥ ತೀರ್ಮಾನದ ಪ್ರಕಟಿಸಿದ ದಿನಾಂಕದಿಂದ, ಹಾಗೆ ಮಾರ್ಪಾಡಣಾದ ರೀತಿಯಲ್ಲಿ ಮಾತ್ರ ಪರಿಣಾಮಕಾರಿಯಾಗತಕ್ಕದ್ದು ಅಥವಾ ಸಂದರ್ಭನುಸಾರವಾಗಿ ಪರಿಣಾಮಕಾರಿಯಾಗತಕ್ಕದ್ದಲ್ಲ. ಆದಾಗ್ಯೋ, ಯಾವುದೇ ಅಂಥ ಮಾರ್ಪಾಡು ಅಥವಾ ರದ್ದಿತಿಯು ಆ ನಿಯಮದ ಅಡಿಯಲ್ಲಿ ಈ ಮೊದಲು ಮಾಡಲಾದ ಅಥವಾ ಮಾಡಲು ಯಾವುದೇ ಕಾರ್ಯಕ್ರಮ ಮಾನ್ಯತೆಗೆ ಬಾಧಕವನ್ನು ಉಂಟುಮಾಡತಕ್ಕದ್ದಲ್ಲ.

14. ಅನುಸೂಚಿತ ತಿದ್ದುಪಡಿಗೆ ಅಧಿಕಾರ.— (1) ರಾಜ್ಯ ಸರ್ಕಾರವು, ಸರ್ಕಾರಿ ರಾಜ್ಯಪತ್ರದಲ್ಲಿ ಪ್ರಕಟಿಸಲಾದ ಅಧಿಸೂಚನೆಯ ಮೂಲಕ ಅನುಸೂಚಿತಯನ್ನು ಸೇರಿಸಬಹುದು, ತಿದ್ದುಪಡಿ ಮಾಡಬಹುದು ಅಥವಾ ಮಾರ್ಪಾಡಿಸಬಹುದು.

(2) (1)ನೇ ಉಪಪ್ರಕರಣದ ಅಡಿಯಲ್ಲಿ ಹೊರಡಿಸಲಾದ ಅಂಥ ಪ್ರತಿಯೊಂದು ಅಧಿಸೂಚನೆಯನ್ನು ರಾಜ್ಯ ವಿಧಾನಮಂಡಲದ ಪ್ರತಿಯೊಂದು ಸದನದ ಮುಂದೆ ಮಂಡಿಸತಕ್ಕದ್ದು.

15. ಉಳಿಸುವಿಕೆಗಳು.— (1) ಸಂದೇಹವನ್ನು ನಿರ್ವಾರಿಸುವುದಕ್ಕಾಗಿ, ಈ ಮುಂದಿನವುಗಳ ಸಂಬಂದದಲ್ಲಿ, ಈ ಅಧಿನಿಯಮದಲ್ಲಿರುವಾವುದೂ ಅನ್ವಯವಾಗತಕ್ಕದ್ದಲ್ಲ ಎಂದು ಈ ಮೂಲಕ ಘೋಷಿಸಲಾಗಿದೆ, ಎಂದರೆ:—

- (i) ಯಾವುದೇ ಧಾರ್ಮಿಕ ಆಧ್ಯಾತ್ಮಿಕ ಸ್ಥಳಗಳಲ್ಲಿ ನಡೆಸುವ ಪ್ರದರ್ಶನೆ, ಯಾತ್ರೆ, ಪರಿತ್ರೇಕಣಾತ್ಮಕ ಮೂಜಾ ವಿಧಾನ;
- (ii) ಹರಿಕಥೆ, ಕೀರ್ತನೆ, ಪ್ರವಚನ, ಭಜನೆ, ಪ್ರಾಚೀನ ಮತ್ತು ಪಾರಂಪರಿಕ ಕಲೆಗಳು ಹಾಗೂ ಕಲೆಗಳು, ಪದ್ಧತಿ, ಅದರ ಪ್ರಸಾರ ಮತ್ತು ಪರಿಚಲನೆ;
- (iii) ದೃಷ್ಟಿಯಾನಂತರ ಸಂತರ ಪವಾಡದ ಬಗ್ಗೆ ಮಾತನಾಡುವುದು, ಅದನ್ನು ಪ್ರಸಾರ ಮಾಡುವುದು, ಪ್ರಚಾರ ಮಾಡುವುದು, ಪರಿಚಲನೆ ಮಾಡುವುದು ಮತ್ತು ದೃಷ್ಟಿಕವಾಗಿ ಹಾನಿಯುಂಟು ಮಾಡಿರುವ ಧಾರ್ಮಿಕ ಚೋಧಕರ ಪವಾಡಗಳ ಬಗ್ಗೆ ಸಾಹಿತ್ಯವನ್ನು ಪ್ರಸಾರ ಮಾಡುವುದು, ಪ್ರಚಾರ ಮಾಡುವುದು ಮತ್ತು ಹಂಚುವುದು;
- (iv) ಮನೆ, ದೇವಾಲಯ, ದಗ್ವಾ, ಗುರುದ್ವಾರ, ಪಗೋಡ, ಚಚೋ ಮತ್ತು ಅಂಥ ಇತರ ಧಾರ್ಮಿಕ ಸ್ಥಳಗಳಲ್ಲಿ ದೃಷ್ಟಿಕವಾಗಿ ಹಾನಿಯುಂಟು ಮಾಡಿರುವ ಪ್ರಾರ್ಥನೆ, ಉಪಾಸನೆ ಮತ್ತು ಎಲ್ಲಾ ಧಾರ್ಮಿಕ ಆಚರಣೆಗಳನ್ನು ನಡೆಸುವುದು;
- (v) ಎಲ್ಲಾ ಧಾರ್ಮಿಕ ಸಂಭೂತಮಾಚರಣೆಗಳು, ಹಬ್ಬಗಳು, ಪ್ರಾರ್ಥನೆಗಳು, ಮೇರವಣಿಗೆ ಹಾಗೂ ಅದಕ್ಕೆ ಸಂಬಂಧಿಸಿದ ಯಾವುದೇ ಇತರ ಕೃತ್ಯ ಮತ್ತು ಇತರ ಎಲ್ಲಾ ಆಚರಣೆಗಳು.
- (vi) ಧರ್ಮಾಚರಣೆಗಳಿಗೆ ಅನುಸಾರವಾಗಿ ಮಕ್ಕಳ ಕಿವಿಗಳು, ಮೂಗು ಚುಚ್ಚುವುದು ಮತ್ತು ಕಾದ ಮುದ್ರಾರಣೆ ಹಾಗೂ ಜೈನ ಸಂಪ್ರದಾಯದ ಕೇಶಲೋಚನದಂಥ ಧಾರ್ಮಿಕ ಆಚರಣೆ;
- (vii) ವಾಸ್ತುಶಾಸ್ತ್ರದ ಕುರಿತು ಸಲಹೆ, ಜ್ಯೋತಿಷ್ಯ ಮತ್ತು ಇತರ ಜ್ಯೋತಿಷಿಗಳಿಂದ ಸಲಹೆ;
- (viii) ಮೇಲೆ ಹೇಳಿದುದನ್ನು ಹೊರತುಪಡಿಸಿ ಸರ್ಕಾರಿ ರಾಜ್ಯಪತ್ರದಲ್ಲಿ ಅಧಿಸೂಚನೆಯ ಮೂಲಕ ರಾಜ್ಯ ಸರ್ಕಾರವು ಅಧಿಸೂಚಿಸಬಹುದಾದ ಯಾವುದೇ ಸಾಂಪ್ರದಾಯಿಕ ಧಾರ್ಮಿಕ ವಿಧಿಗಳು ಮತ್ತು ಕೃತ್ಯಗಳು.

(2) (1)ನೇ ಉಪಪ್ರಕರಣದ (viii) ನೇ ಖಂಡದ ಅನುಸಾರವಾಗಿ ಹೊರಡಿಸಲಾದ ಪ್ರತಿಯೊಂದು ಅಧಿಸೂಚನೆಯನ್ನು ಆದಷ್ಟು ಬೇಗನೇ ರಾಜ್ಯ ವಿಧಾನಮಂಡಲದ ಪ್ರತಿಯೊಂದು ಸದನದ ಮುಂದೆ ಮಂಡಿಸತಕ್ಕದ್ದು.

16. ತೊಂದರೆಗಳ ನಿವಾರಣೆಗೆ ಅಧಿಕಾರ.— (1) ಈ ಅಧಿನಿಯಮದ ಉಪಭಂಧಗಳನ್ನು ಜಾರಿಗೊಳಿಸುವ ಸಂಬಂಧದಲ್ಲಿ ಯಾವುದೇ ತೊಂದರೆ ಉದ್ದೇಶಿಸಿದರೆ, ರಾಜ್ಯ ಸರ್ಕಾರ ಸರ್ಕಾರಿ ರಾಜ್ಯಪತ್ರದಲ್ಲಿ ಆದೇಶವನ್ನು ಪ್ರಕಟಿಸುವ ಮೂಲಕ, ಈ ಅಧಿನಿಯಮದ ಉಪಭಂಧಗಳಿಗೆ ಅಸಂಗತವಲ್ಲದಂತೆ ತೊಂದರೆಯ ನಿವಾರಣೆಗಾಗಿ ಅವಶ್ಯಕ ಹಾಗೂ ಸಮಂಜಸವೆಂದು ತನಗೆ ಕಂಡುಬರುವಂಥ ಉಪಭಂಧಗಳನ್ನು ರಚಿಸಬಹುದು.

(2) ಈ ಉಪಪತ್ರಕರಣದ ಅಡಿಯಲ್ಲಿ ಮಾಡಿದ ಪ್ರತಿಯೋಂದು ಆದೇಶವನ್ನು ಅದನ್ನು ರಚಿಸಿದ ತರುವಾಯ, ಅದನ್ನು ಬೇಗನೆ ರಾಜ್ಯ ವಿಧಾನ ಮಂಡಳದ ಪ್ರತಿಯೋಂದು ಸದನದ ಮುಂದೆ ಮಂಡಿಸತಕ್ಕದ್ದು.

ಅನುಮಾಂತಿ

(2(1)(ಬಿ) ಪ್ರಕರಣವನ್ನು ನೋಡಿ)

- (1) ಭಾನಾಮತಿಯ, ಮಾಟಮಂತ್ರದ ಹೆಸರಿನಲ್ಲಿ ಮೌಲ್ಯಾಯಿತ ವಸ್ತುಗಳು, ಗುಪ್ತ-ನಿರ್ಧಿನಿಕ್ಕೇಪ (bounty) ಮತ್ತು ಬಚ್ಚಿಟ್ಟ ನಿಧಿಗಳನ್ನು ಹುಡುಕುವುದಕ್ಕೆ ಅಥವಾ ಅಂತಹುದೇ ಕಾರಣಗಳಿಗಾಗಿ ಅಮಾನವೀಯ, ದುಷ್ಪ ಕೃತ್ಯ ಮತ್ತು ವಾಮಾಚಾರ ಮಾಡುವುದು, ಯಾವೋಬ್ಬ ವ್ಯಕ್ತಿಯ ಮೇಲೆ ಹಲ್ಲೆ ಮಾಡುವುದು, ಬೆತ್ತಲೆ ಮೇರವರೀಗೆ ಅಥವಾ ಆತನ ದ್ಯುನಂದಿನ ಚಟುವಟಿಕೆಗಳ ಮೇಲೆ ನಿರ್ವೇಧ ಹಾಕುವುದು ಅಥವಾ ಅಂಥ ಅಮಾನವೀಯ ಕೃತ್ಯಗಳನ್ನು ಮಾಡಲು ಪ್ರಚೋದಿಸುವುದು, ಸಲಹೆ ನೀಡುವುದು ಅಥವಾ ಮೈತ್ರೀತ್ವಾಂಶಿಸುವುದು;
- (2) ಇಂದ್ರಿಯಗಳಲ್ಲಿ ಅನಿರೀಕ್ಷಿತ ಶಕ್ತಿಯನ್ನು ಒಬ್ಬನ ದೇಹದಲ್ಲಿ ಆಹಾನಿಸಲಾಗಿದೆ ಅಥವಾ ಆ ವ್ಯಕ್ತಿಯ ಅಂಥ ಶಕ್ತಿಯನ್ನು ಹೊಂದಿದ್ದಾನೆಂದು ಫೋಟಿಸುವ ಮೂಲಕ ಪ್ರಭಾವವನ್ನು ಸೃಷ್ಟಿಸಿ, ಅಂಥ ವ್ಯಕ್ತಿಯ ಸಲಹೆಯನ್ನು ಅನುಸರಿಸದಿದ್ದಲ್ಲಿ ದುಷ್ಪ ಪರಿಣಾಮಗಳಾಗುತ್ತವೆ ಎಂದು ಇತರರ ಮನಸ್ಸಿನಲ್ಲಿ ಭಯ ಮಾಡಿಸುವುದು ಅಥವಾ ಹದರಿಸುವುದು ಅಥವಾ ವಂಚನೆ ಮಾಡುವುದು, ಮೋಸ ಮಾಡುವುದು ಮತ್ತು ಆತನನ್ನು ನಿರ್ಬಂಧಿಸುವುದು;
- (3) ದೆವ್ವವನ್ನು ಉಚ್ಚಾಟನೆ ಮಾಡುವ ನೆಪದಲ್ಲಿ, ಒಬ್ಬ ವ್ಯಕ್ತಿಯನ್ನು ಪಾದರಕ್ಷಯನ್ನು ಅದ್ವಿದ ನೀರನ್ನು ವ್ಯಕ್ತಿಗೆ ಕುಡಿಯುವಂತೆ ಮಾಡಲು ಹಗ್ಗ ಅಥವಾ ಸರಪಳಿಯಿಂದ ಕಟ್ಟಿಸುವುದು, ಕೋಲು ಅಥವಾ ಚಾಟಿಯಿಂದ ಹೊಡಿಯುವುದು, ಮೊಸಿನ ಕಾಯಿ ಹೊಗೆಯನ್ನು ಕೊಡುವುದು, ಹಗ್ಗದಿಂದ ಅಥವಾ ಕೂದಲಿನಿಂದ ಕಟ್ಟುವ ಮೂಲಕ ವ್ಯಕ್ತಿಯನ್ನು ಭಾವಣಿಗೆ ನೇತು ಹಾಕುವುದು ಅಥವಾ ಆತನ ಕೂದಲನ್ನು ಕೀಳುವುದು, ವ್ಯಕ್ತಿಯ ಅಂಗಗಳಿಗೆ ಅಥವಾ ದೇಹಕ್ಕೆ ಬಿಸಿ ಮಾಡಿದ ವಸ್ತುವನ್ನು ಮುಟ್ಟಿಸುವುದರ ಮೂಲಕ ಆತನಿಗೆ ನೋವುಂಟು ಮಾಡುವುದು, ಸಾರ್ವಜನಿಕವಾಗಿ ಲೈಂಗಿಕ ಕೃತ್ಯವನ್ನು ಮಾಡುವಂತೆ ವ್ಯಕ್ತಿಯನ್ನು ಒತ್ತಾಯ ಮಾಡುವುದು, ಅಮಾನವೀಯ ಕೃತ್ಯಗಳನ್ನು ಆಚರಿಸುವ, ವ್ಯಕ್ತಿಯ ಬಾಯಿಯಲ್ಲಿ ಬಲವಂತವಾಗಿ ಮೂತ್ತ ಅಥವಾ ಮಾನವ ಮಲವನ್ನು (ಅಮೇರ್ಡ್) ಹಾಕುವುದು ಅಥವಾ ಯಾವುದೇ ಅಂಥ ಕೃತ್ಯಗಳನ್ನು ಆಚರಿಸುವುದು;
- (4) ನಿರ್ದಿಷ್ಟ ವ್ಯಕ್ತಿಯೋಬ್ಬನು ಭಾನಾಮತಿ, ಮಾಟ-ಮಂತ್ರ, ವಾಮಾಚಾರ ಮಾಡುತ್ತಿದ್ದಾನೆ ಅಥವಾ ದೆವ್ವದ ಪ್ರಭಾವಕ್ಕೆ ಒಳಪಡಿಸುತ್ತಾನೆ ಅಥವಾ ಮಂತ್ರ-ತಂತ್ರದ ಮೂಲಕ ಜಾನುವಾರುಗಳ ಹಾಲು ಕೊಡುವ ಸಾಮಧ್ಯವನ್ನು ತಗ್ಗಿಸುತ್ತಾನೆ ಅಥವಾ ಅದೇ ರೀತಿಯಲ್ಲಿ ಒಬ್ಬ ನಿರ್ದಿಷ್ಟ ವ್ಯಕ್ತಿಯನ್ನು ಆತನು ಇತರರನ್ನು ದುರಾದ್ವಷ್ಟಕ್ಕೆ ತಳ್ಳುತ್ತಾನೆ ಅಥವಾ ಆತನು ರೋಗಗಳನ್ನು ಹರಡಲು ಕಾರಣನಾಗಿದ್ದಾನೆ ಎಂದು ಆರೋಪಿಸುವುದು ಮತ್ತು ಆ ಮೂಲಕ ಅಂಥ ವ್ಯಕ್ತಿಯ ಜೀವನವನ್ನು ಸಂಕಟಕ್ಕೆಡು ಮಾಡುವುದು, ತ್ರಾಸದಾಯಕವಾಗಿಸುವುದು ಅಥವಾ ತೊಂದರೆಗೇಡು ಮಾಡುವುದು; ಒಬ್ಬ ವ್ಯಕ್ತಿಯನ್ನು ಸೈತಾನ ಅಥವಾ ಸೈತಾನನ ಅವಶಾರವೆಂದು ಫೋಟಿಸುವುದು;
- (5) ದೆವ್ವ ಅಥವಾ ಮಂತ್ರಗಳನ್ನು ಆಹಾನಿಸುವ ಮೂಲಕ ಸಾಮಾನ್ಯ ಜನರ ಮನಸ್ಸಿನಲ್ಲಿ ಗಾಬರಿಯನ್ನು ಹುಟ್ಟಿಸುವುದು ಅಥವಾ ದೃಷ್ಟಿಕೆ ಗಾಯಗಳನ್ನು ಮಾಡುವ ಮೂಲಕ ಇಂದ್ರಿಯಗಳಿಗೆ ಗೋಚರವಾಗದ ದೆವ್ವದಂಥ ಅಥವಾ ಕ್ಷುದ್ರ ಶಕ್ತಿಯಿದೆ ಎಂಬ ಭಾವನೆಯನ್ನು ಸೃಷ್ಟಿಸುವುದು ಮತ್ತು ಒಬ್ಬ ವ್ಯಕ್ತಿಯನ್ನು ವೈದ್ಯಕೀಯ ಚಿಕಿತ್ಸೆಯನ್ನು ತೆಗೆದುಕೊಳ್ಳುವುದರಿಂದ ಪ್ರತಿಬಂಧಿಸುವುದು ಹಾಗೂ ಅದಕ್ಕೆ ಬದಲಾಗಿ, ಅಮಾನವೀಯ, ದುಷ್ಪ ಮತ್ತು ಅಫೋರೆ ಕೃತ್ಯಗಳನ್ನು ಆಚರಿಸುವಂತೆ ಅಥವಾ ಚಿಕಿತ್ಸೆಯನ್ನು ಪಡೆಯುವಂತೆ ಆತನನ್ನು ಮಾರ್ಗಪಲ್ಲಟಗೊಳಿಸುವುದು, ವಾಮಾಚಾರ ಅಥವಾ ಅಮಾನವೀಯ ಕೃತ್ಯವನ್ನು ಆಚರಿಸುವ ಅಥವಾ ಆಚರಿಸುವುದಕ್ಕೆ ಪ್ರವೃತ್ತನಾಗುವ ಮೂಲಕ ಸಾವಿನ ಅಥವಾ ದೃಷ್ಟಿಕೆ ನೋವುಗಳನ್ನು ಉಂಟುಮಾಡುವ ಅಥವಾ ಆಧಿಕ ನಷ್ಟವನ್ನುಂಟು ಮಾಡುವ ಭಯವನ್ನು ಒಬ್ಬ ವ್ಯಕ್ತಿಯಲ್ಲಿ ಉಂಟು ಮಾಡುವುದು;
- (6) ಶಸ್ತ್ರ ಚಿಕಿತ್ಸೆಯನ್ನು ಬೆರಳುಗಳ ಮೂಲಕ ಮಾಡುವುದಾಗಿ ಹೇಳಿಕೊಳ್ಳುವುದು ಅಥವಾ ಮಹಿಳೆಯ ಗಭರದಲ್ಲಿನ ಭೂಣಾದ ಲಿಂಗವನ್ನು ಬದಲಾಯಿಸಲಾಗುವುದು ಎಂದು ಹೇಳಿಕೊಳ್ಳುವುದು;

- (7) ತನ್ನಲ್ಲಿಯೇ ವಿಶೇಷ ಅಲೋಕಿಕ ಶಕ್ತಿಯಿದೆ ಮತ್ತೊಬ್ಬು ವ್ಯಕ್ತಿಯ ಅಥವಾ ಪವಿತ್ರಾತ್ಮೆ ಅವಶಾರ ಅಥವಾ ಆತನ ಹಿಂದಿನ ಜನ್ಮದಲ್ಲಿನ ಪತ್ತಿ, ಪತಿ ಅಥವಾ ಅನ್ಯೇತಿಕ ಸಂಬಂಧವಿದ್ದ ಹೇಮಿ ಆಗಿದ್ದೆವೆಂಬ ಭಾವನೆಯನ್ನು ಸೃಷ್ಟಿಸುವುದು ಮತ್ತು ಆ ಮೂಲಕ ಅಂಥ ವ್ಯಕ್ತಿಯೊಂದಿಗೆ ಲೈಂಗಿಕ ಚಟುವಟಿಕೆಯಲ್ಲಿ ತೋಡಗುವುದು;
- (8) ಹೊಕ್ಕೆಯಿಂದ ನೇತುಹಾಕುವುದು, ದೇಹದೊಳಗೆ ತೂರಿಸುವುದು (ಸಿಡಿ) ಅಥವಾ ದೇಹಕ್ಕೆ ಜುಜ್ಜುಹೊಂಡ ಹೊಕ್ಕೆಯ ಮೂಲಕ ತೇರನ್ನು ಎಳೆಯುವುದು ಇಂಥ ಸ್ವಯಂಕೃತ ಗಾಯಗಳು ಆಗುವುದನ್ನು ಒಳಗೊಳ್ಳುವ ಆಚರಣೆಗಳನ್ನು ಮಾಡುವಂತೆ ಮನವೋಲಿಸುವುದು, ಪ್ರಸಾರಮಾಡುವುದು ಅಥವಾ ಅದಕ್ಕೆ ಅನುಕೂಲ ಕಲ್ಪಿಸುವುದು;
- (9) ಮಕ್ಕಳಿಗೆ ಜಿಕಿಳೆ ನೀಡುವ ಹೆಸರಿನಲ್ಲಿ ಅವರಿಗೆ ಹಾನಿಯುಂಟುಮಾಡುವ ಎಂದರೆ ಅವರನ್ನು ಮುಳ್ಳುಗಳ ಮೇಲೆ ಅಥವಾ ಎತರದಿಂದ ಎಸೆಯುವುದು ಇಂಥವಾಗಳನ್ನು ಒಳಗೊಳ್ಳುವ ಆಚರಣೆಗಳನ್ನು ಮಾಡುವಂತೆ ಮನವೋಲಿಸುವುದು, ಪ್ರಸಾರಮಾಡುವುದು ಅಥವಾ ಅದಕ್ಕೆ ಅನುಕೂಲ ಕಲ್ಪಿಸುವುದು;
- (10) ಪ್ರತ್ಯೇಕವಾಗಿರುವಂತೆ ಒತ್ತಾಯಿಸುವ, ಗ್ರಾಮದೊಳಗೆ ಮನರ್ಥ-ಪ್ರವೇಶವನ್ನು ನಿರ್ಣೇಧಿಸುವ ಮೂಲಕ ಮಹಿಳೆಯರ ವಿರುದ್ಧ ದುಷ್ಪಪದ್ಧತಿಗಳನ್ನು ಆಚರಿಸುವುದು ಅಥವಾ ಯುತುಮತಿಯಾದ ಅಥವಾ ಭಾಣಂತಿಯಾದ ಸೀಯನ್ನು ಒಂಟಿಯಾಗಿರುವಂತೆ ಮಾಡುವುದು; ಮತ್ತು “ಬೆತ್ತಲೆ ಸೇವೆಯಂಥ” ಮಾಡಿ ಅಥವಾ ಇತರ ಹೆಸರಿನಲ್ಲಿ ಮಹಿಳೆಯರನ್ನು ಬೆತ್ತಲೆಯಾಗಿ ಮರವಣಿಗೆ ಮಾಡುವಂಥ ಅಮಾನವೀಯ ಮತ್ತು ಅವಮಾನಕರ ಪದ್ಧತಿಗಳಿಗೆ ಮಹಿಳೆಯರನ್ನು ಒಳಪಡಿಸುವುದು;
- (11) ಸಾರ್ವಜನಿಕರಿಗೆ ಹೀಡೆಯುಂಟುಮಾಡುವ, ಪ್ರಾಣಿಯನ್ನು ಅದರ ಕುತ್ತಿಗೆಯನ್ನು ಕಚ್ಚುವ ಮೂಲಕ ಕೊಲ್ಲಿವಂಥ (ಗಾವು) ದುಷ್ಪಪದ್ಧತಿಗಳನ್ನು ನಡೆಸುವಂತೆ ಯಾವೋಬ್ಬ ವ್ಯಕ್ತಿಯನ್ನು ಒತ್ತಾಯಪಡಿಸುವುದು;
- (12) ಮಾನವನ ಘನತೆಗೆ ಕುಂದುಂಟು ಮಾಡುವ, ಸಾರ್ವಜನಿಕ ಅಥವಾ/ಮತ್ತು ಧಾರ್ಮಿಕ ಸ್ಥಳಗಳಲ್ಲಿ ಯಾವೋಬ್ಬ ವ್ಯಕ್ತಿ ಅಥವಾ ವ್ಯಕ್ತಿಗಳನ್ನು ಇತರ ವ್ಯಕ್ತಿಗಳು ಉಳಿಸಿದ ಎಂಜಲು ಎಲೆಗಳ ಮೇಲೆ ಹೊರಳಾಡುವುದು (ಉರುಳು ಸೇವೆ) ಅಥವಾ ಅಂಥದೇ ಪದ್ಧತಿಗಳನ್ನು ಮೌಲ್ಯಾಹಿಸುವುದು;
- (13) ಜಾತ್ರೆಗಳು ಮತ್ತು ಧಾರ್ಮಿಕ ಹಬ್ಬಗಳ ಸಮಯದಲ್ಲಿ ದೃಷ್ಟಿಕಾರಿ ಗಾಯವನ್ನು ಉಂಟುಮಾಡುವಂಥ ಕೆಂಡ ಹಾಯಿವ ಪದ್ಧತಿಯನ್ನು ಮಾಡುವಂತೆ ಯಾವೋಬ್ಬ ವ್ಯಕ್ತಿ ಅಥವಾ ವ್ಯಕ್ತಿಗಳನ್ನು ಬಲವಂತ ಮಾಡುವುದು;
- (14) “ಬಾಯಿಬೀಗ” ಪದ್ಧತಿ ಎಂದರೆ, ನಾಲಿಗೆಯೂ ಸೇರಿದಂತೆ ಒಂದು ದವಡೆಯಿಂದ ಇನ್ನೊಂದು ದವಡೆಗೆ ಕಬ್ಬಿಣದ ಸಲಾಕೆಗಳನ್ನು ತೂರಿಸುವ ಪದ್ಧತಿ;
- (15) ವಾಸಿಸುವ ಮನೆಗಳ ಮೇಲೆ ಭಾನಾಮತಿ, ಮಾಟ-ಮಂತ್ರ ಮತ್ತು ಮಂತ್ರ-ತಂತ್ರದ ಹೆಸರಿನಲ್ಲಿ ರಾತ್ರಿ ಅಥವಾ ಬೆಳಗಿನ ವೇಳೆಯಲ್ಲಿ ಕಲ್ಲುಗಳನ್ನು ಎಸೆಯುವುದು;
- (16) ನಾಯಿ ಅಥವಾ ಹಾವು ಅಥವಾ ಜೇಣಿನ ಕಡಿತಕ್ಕ ವೈದ್ಯಕೀಯ ಜಿಕಿಳೆಯನ್ನು ತೆಗೆದುಕೊಳ್ಳುವುದರಿಂದ ಒಬ್ಬ ವ್ಯಕ್ತಿಯನ್ನು ನಿರ್ಣೇಧಿಸುವುದು ಮತ್ತು ಪ್ರತಿಬಂಧಿಸುವುದು ಹಾಗೂ ಅದಕ್ಕೆ ಬದಲಾಗಿ ಆತನಿಗೆ ಮಂತ್ರ-ತಂತ್ರ, ಗಂಥ-ದೋರ ಅಥವಾ ಅಂಥ ಇತರ ವಸ್ತುಗಳಂಥ ಜಿಕಿಳೆಯನ್ನು ನೀಡುವುದು.

ಕನಾರ್ಚಕ ರಾಜ್ಯಪಾಲರ ಆದೇಶಾನುಸಾರ ಮತ್ತು ಅವರ ಹೆಸರಿನಲ್ಲಿ

ಕೆ.ಡ್ವಾರಕನಾಥ್ ಬಾಬು
ಸರ್ಕಾರದ ಕಾರ್ಯದರ್ಶಿ
ಸಂಸದೀಯ ವ್ಯವಹಾರಗಳ ಇಲಾಖೆ